

اہم پسند اسلام سے بھائی کی توقع !!

فرانس فو کویاما / نادیف سمنیں

مترجم: توراکینہ قاضی

مسلم دنیا میں کیا ہو رہا ہے؟ یہاں ایک طرف خودکش ہائی جیکر اور دوسری طرف سنت نہاد اور بے سمت سرمایہ دارانہ معاشرہ کیوں پیدا ہو رہا ہے؟ جہاں نہ معاشی ترقی ہوتی ہے اور نہ ہی جہوریت پروان چڑھ کی ہے؟ ان سوالوں کا ایک موزوں مگر جزوی جواب، (جزوی اس لیے کہ یہ اس (مسلم) دنیا کے عرب خطے تک محدود ہے)، اقوام متعددہ کی جو لاٹی میں جاری کردہ روپورٹ برائے ترقی میں دیکھا جاسکتا ہے۔ تمام عرب علاقوں، جیسا کہ اقوام متعددہ کے تجھیے کا حصہ ہے، اپنی تمام ترتیل کی دولت کے ساتھ ترقی یافتہ کم ہے اور دولت مند زیادہ ہے۔ اس کی معاشیات پر جمود طاری ہے، ناخواندگی عام ہے، سیاسی آزادیاں بھسلکی کیسی پائی جاتی ہیں، اور اس کے باشندے بالخصوص خاتمِ نبی دنیا کی "صلحیتوں" اور "موقع" سے محروم ہیں۔

اقوام متعددہ کی یہ روپورٹ عرب دانشوروں کی ایک جماعت نے مرتب کی تھی جسے گرشنہ تمبر امریکہ پر ہونے والے حملوں سے کافی پہلے اس کام پر مامور کیا گیا تھا، تاہم بصرین کے نزدیک ان حملوں سے اس (روپورٹ) کی مناسبت قرین قیاس معلوم ہوتی ہے۔ نیویارک ٹائمز کے قاسم فراینڈ میں نے اسے اس ماحول کو سمجھنے کے لیے ایک کلید کہا ہے، جس نے بن لادن ازم کو جنم دیا۔ اور اگر کچھ نہ بدلا تو دوبارہ جنم دے گا۔ والی سڑیت جوڑ کے ایک ادارے میں لکھا گیا ہے کہ "اس پر حیرت کی کوئی بات نہیں اگر ایک ایسی الگ تھلکی کی ثقافت، اسلامی بنیاد پرستی کی جنم بھوی بن گئی، جس نے گیارہ تمبر کے حادثے کو جنم دے دیا۔"

*Francis Fukuyama', Nadav Samin "Can Any Good Come of Radical Islam"?
Commentary, New York, Sep. 2002, pp. 34-38.

اسامہ بن لادن اور اس کے پیروکاروں کی اسلام پسندی کو عرب معاشروں کی ترقیاتی ناکامیوں سے جدا نہیں کیا جاسکتا۔ اس کے ساتھ ساتھ یہ بھی نہیں کہا جاسکتا کہ اسلامی تحریک ان ناکامیوں کے اظہار سے زیادہ کچھ نہیں ہے۔ بنیاد پرست اسلام کا ظہور اس سے کہیں زیادہ پیچیدہ ہے۔ اسلامی معاشرے کے مدار میں اس کے دور راست، ممکن ہے اس سے بھی زیادہ پیچیدہ ثابت ہوں۔

گزشتہ تمبر امریکہ پر جو حملہ ہوتے وہ مسلمانوں کے ایک ایسے گروہ کا کارناہ ہے جس کی قیادت افغانستان کے ایک غار میں مقیم دبليے پتلے باریش، تارک الدنیا اور ناقابل فہم بیان داغ نئے شخص کے ہاتھ میں تھی۔ ان حملہ آوروں کی امریکہ سے ہمسگیر نفرت کا یہ عالم تھا کہ وہ اپنے مقصد کے لیے اپنے آپ کو دھماکے سے اڑا دینے کے لیے تیار تھے۔ بھی خصوصیت انہیں دہشت گردوں کی پہلی نسلوں سے جدا کرتی ہے۔ یہاں یہ سوال پیدا ہوتا ہے کہ یہ جوش و لولہ جو جدید جمہوری مراجح سے یکسرنا آشنا ہے، آخركہاں سے آگیا؟

پیشہ مبصرین نے ایک فوری تحریک کرتے ہوئے گھرے ثقافتی عوامل اور بالخصوص بنیاد پرست اسلام کی تعلیمات کو اس کا سبب قرار دیا۔ اور بلاشبہ اس نقطہ نظر کی حمایت میں بہت کچھ کہا جاسکتا ہے۔ بن لادن کی نہاد سے قطع نظر مسلمانوں اور اہل مغرب نے اپنے طور پر گیارہ تمبر کے واقعات کی تو جیج تعبیر مختلف انداز میں کی۔ اور اسی سے ہاروڑ کے سیاسی دانشور سیمویں ہنگلش، کے پیش کردہ ”تہذیبوں کے تصادم“ کے نظریے کو بھی اعتبار حاصل ہوا۔

پھر بھی جہاں مذہبی یا تہذیبی عوامل کے کردار کو کم بتانا حمافت ہوگی وہاں اسامہ بن لادن کو محض اسلامی بنیاد پرست کا نام دیا ہگی کافی نہ ہوگا۔ کیونکہ اسلام ازم جس کی وہ ایک علامت اور ترجمان ہے، کوئی ایسی تحریک نہیں جس کا مقصد اسلامی کردار و اعمال (practice) کی کچھ قدیم ترین شکلوں کو بحال کرنا ہو جیسا کہ بہت سے مبصرین یہ دلیل دیتے ہیں کہ اس اسلامی تحریک کو ایک روایتی تحریک کے طور پر نہیں بلکہ ایک جدید ترین تحریک کے طور پر زیادہ بہتر انداز میں سمجھا جاسکتا ہے۔ اس کی قدمیں ”جریل آف ذیمکر لسی“ کے تازہ شمارہ میں ایرانی اسکالرز لادن اور روایا بر و ماٹر کے مضمون سے بھی ہوتی ہے۔ برومائنڈ نے لکھا ہے کہ ”القاعدہ چینے گروپ بیویں صدی کے انتہائی دامیں اور انتہائی باسیں بازو

کے یورپی نظریات کی اتباع یہ قائم کیے گئے ہیں۔ ان اثرات کی ایک جھلک حسن البناء [کے نظریات] میں تلاش کی جاسکتی ہے، ایک سکول کے استاد جنہوں نے ۱۹۲۸ء میں مصر میں اخوان المسلمون کی بنیاد رکھی۔ حسن البناء نے اٹلی کے فاشستھوں سے ایک کریمی راہنمائی کی بے چوں و چا اطاعت کا خیال مستعار لیا۔ اُس کی نیم عسکری تنظیم کا نام ”اعل، اطاعت، خاموشی“ مسویتی کے حکم ”یقین رکھو، اطاعت کرو، بڑو“ کے نمونہ پر تھا۔ نازیوں کی مثال پر عمل کرتے ہوئے انہوں نے اخوان المسلمون کے نوجوان بانو پر سب سے زیادہ توجہ دی۔ اور علمی و روحانی اسلامی جمتوں کے ملک کے ذریعے اسلام کو تحرک کے فلسفے میں ڈال دیا۔ یہ بات اچنچا خیز نہ ہو گی کہ البناء نے اپنے پیروکاروں کو روایتی اسلامی حکومتوں سے حوصلہ افزائی کی نہیں بلکہ جبر و تشدید کی توقع رکھنے کی تعلیم دی۔

اسلام ازم کا ایک دوسرا یورپی ذریعہ یا مأخذ مولا نامودودی کا نام سامنے لاتا ہے، جنہوں نے ۱۹۳۰ء کی ابتداء میں پاکستان میں تحریک، جماعت اسلامی کی طرح ڈالی۔ وہ ایک صحافی تھے جو مارکسی نظریہ و فکر سے خوب آگاہ تھا۔ انہوں نے ”انقلابی ہر اول دستہ“ کے ذریعے مغرب اور روایتی اسلام دونوں کے خلاف جدوجہد کرنے کی دکالت کی جو مغرب اور روایتی اسلام دونوں کے خلاف تھا۔ جب کہ برمائیز نے تصریح کیا ہے ”شاید وہ (مودودی صاحب) پہلے فرد تھے جنہوں نے واضح مغربی اصطلاحات مثلاً ”انقلاب“، ”ریاست“، اور ”نظریہ“ کے ساتھ لفظ ”اسلامی“ کا اسم صفت لگایا۔

یہ اپنی دلائی اور باسیں لڑیاں پالا خرائک شخص سید قطب مصری کی صورت میں آپس میں مل گئیں جو جگہ عظیم دوم کے بعد اخوان المسلمون کے سب سے بڑے نظریاتی راہنمائیں گئے۔ ان کی سب سے اہم قصینف ”محالم فی الطريق“ (Signposts Along the Road) ہے جس میں انہوں نے ایک ایسی واحد اپنی ریاست کا نقشہ پیش کیا ہے جو ایک اسلامی جماعت کی راہنمائی میں قائم ہو۔ اور اس کے قیام کے لیے انہوں نے تمام تشددانہ طریقوں کے استعمال کو جائز قرار دیا ہے۔ ان کے ذہن میں جس معاشرے کا خیال تھا وہ غیر جماعتی تھا۔ اس میں آزاد معاشروں کے خود غرض ”افراد“ کا کوئی وجود نہ تھا اور نہ ہی فرد کے فرد کے ہاتھوں احتصال کا کوئی تصور تھا۔ برمائیز کے خیال میں ”یہ اسلامی پیروکار میں لینن ازم ہے“۔ اور زمانہ حال کے پیشتر اسلام میں اس عقیدے کو اختیار کیے ہوئے ہیں۔ اس زہر میلے امتزاج

نے اگرچہ سنیوں کے ہاں پروش پائی لیکن شیعی دنیا میں بھی پہنچا اور سب سے زیادہ اس کے اثرات ایران میں آیت اللہ خمینی کے ذریعے ظاہر ہوئے۔ یقیناً انقلاب ایران ۱۹۷۹ء کے دوران ”اسلام پسندی“ (Islamism) کو مذہبی احترام کی سند جاری کر دی گئی جو اس سے پہلے اسے کبھی نہیں ملی تھی۔ اس حقیقت سے کہ یہ تحریک کتنی آسانی سے شیعہ سنی کے درمیان گہری خلیج کو پاٹ سکتی ہے، یہ ظاہر ہوتا ہے کہ اسلامی تاریخ اور رواج سے یہ تحریک کس قدر مختلف ہے۔

جیسا کہ برومنڈز نے تجوید اخذ کیا ہے، اسلام ازم کی کلید موت کا جمالیاتی قصور تھا: مسلح فوج کی شان و شوکت، شہادت کی بے پناہ طلب اور اپنے اس عمل کی زیادہ سے زیادہ تشبیر۔ اس کی اسلام میں تو کم ہی مثالیں ملتی ہیں لیکن یہ جدید استبدادیت کے واضح خدو خال ہیں۔ اسماء بن لاون کا ظاہری مذاہبیت پر اصرار اس کے مضاد عقاہد کی حقیقت کو جھلاتا ہے۔

یہاں تک تو نظریاتی پہلو پر روشنی ڈالی گئی ہے، عمرانی پہلو سے اسلام پسندی اور یورپی فاشزم کے عروج کے درمیان بھی ایک قریبی مامتلت موجود ہے۔ اگرچہ ہتلر نے نظریے کو استعمال کرتے ہوئے جذبات کو ابھارا، لیکن اس کی تحریک کی جزیں جیسا کہ فرنز ملن جیسے مستند تجزیہ نگار نے اپنی کتاب ”شقافتی مایوسی کی سیاست“ (The Politics of Cultural Despair, 1974) میں تحریر کیا ہے، وسطی یورپ کی تیز ترقی مصنوعی ترقی میں تھیں۔ ایک ہی نسل کے دورانیہ میں لاکھوں کسان شدید گھٹکن والی دیہاتی بستیوں سے نکل کر بڑے بڑے غیر شخصی شہروں کی طرف پہنچنے پڑے اور اپنے اس عمل سے انہوں نے اپنی ماں شفافتی اقدار اور سُنگ ہائے میل کے سلسلے گم کر دیے۔

گاؤں سے شہر کی طرف یہ تیز ترقی مکانی قوم پرستی کے پیچھے ایک نہایت طاقت و محک تھی۔ مقامی ذرا رُخ شاخت سے محروم، بے گھر و بے مکان نہ دیہاتیوں کو — زبان، قومیت اور سب سے بڑھ کر یورپ کے انتہائی رائیں ہاتھ کے دیومالائی شاعرانہ پروپیگنڈا — کی صورت میں اپنے نئے معاشرتی بندھن ملے۔ اگرچہ واسیں طرف کی پارٹیاں قدیم روایات کی تجدید کا بہانہ تراشتی تھیں یعنی نازی ازم کے لیے قبل از مسیحیت جرمن روایات اور اطالوی فاشزم کے لیے رومان روایات کی تجدید کا، دراصل یہ متفاہ نظریات کا ایک مجون مرکب تھا جس میں جدید مواصلاتی تکنیکاں لوگی کے ذریعے پرانی علاستیں اور نئے نظریات یکجا کر

دیے گئے۔

جیسا کہ آنجمانی ارنست گیلز نے سب سے پہلے خیال آرائی کی تھی، اسلام پسندی اسی راستے پر پر گامزن ہے۔ گزشتہ کئی عشروں کے دوران بہت سے مسلم معاشرے ایسی ہی عمرانی تبدیلوں سے گزرے ہیں جن سے انیسویں صدی کے آخر میں یورپ گزرا تھا۔ بڑی تعداد میں دیہاتی اور قبائلی قاہروہ، الجریرہ اور عمان جیسے شہروں میں آ کر وہاں کی تجسس و تاریک گلیوں میں آن بے اور اپنے بچپنے دیہاتوں میں فرقوں میں بٹا ہوا نیم خواندہ اسلام چھوڑ آئے۔ اسلام پسندی نے جلد ہی خاص اور یکساں عقاقد پر منی ایک نئی شناخت پیش کر کے اس خلاء کو پُر کر دیا۔ فاشزم کی طرز پر یہ اجتماعِ انصدین روایتی مذہبی علمتوں اور زور بیان کے ساتھ انقلابی نظریہ کو تحد و مربوط کرتا ہے۔

بعض مبصرین نے گیارہ تیسرا کے حداثے کے بعد یہ خیال آرائی کی ہے کہ اسلام ازم کی افزائش کا اصل محرك غربت ہے۔ لیکن ایسا نہیں ہے۔ اقوامِ متحده کی حالیہ رپورٹ کے مطابق، جب انہائی غربت کے تدارک کا معاملہ درپیش ہوتا عرب دنیا و دسرے ترقی یافتہ علاقوں سے بہتر طور پر مقابلہ کرتی ہے۔ اسلام ازم کی پروش بھی قبل ازیں یورپی فاشزم کی طرح تیز تر سماجی انتروی سے ہوئی ہے۔ اس کے پیشتر لیدر اور مختلف شعبوں میں سرکردہ افراد متوسط یا اوپر طبقات میں تازہ وارد ہیں۔ اسلام ازم ان تعلیم یافتہ مگر اکثر تہا اور [دیگر معاشروں سے] کئے ہوئے افراد کا تعارف طنج سے جکارتہ ولندن تک پھیلی ہوئی ایک عظیم امت سے کردار یتا ہے۔ کیست نیپ ریکارڈر (خینی کی مثال میں) اور ویڈیو (بن لاون کی مثال میں) کے جادو کے زیر اڑوہ ایک فعل مگر خطرناک اور تباہ کن میں الاقوامی برادری کے کرکن بن جاتے ہیں۔

یہ دیکھنے کے لیے کہ ”اسلام پسندی“ اپنی اصل میں کیا ہے اسے کسی خاص خانے یا ترتیب میں رکھنا آسان نہیں۔ یہ ایک اہم سوال کی طرف، خواہ وہ بظاہر بچیدہ ہی ہو، ہماری راہنمائی کرتا ہے۔ فاشزم اور کیوں زم اس سے پہلے غیر ارادی طور پر مسلم معاشروں کے لیے راہ ہموار کرتے ہوئے ان کو جدید بنانے والی قوت کا کام کرتے رہے ہیں، جسے مسلمان تحریکی انداز میں نہیں بلکہ تحریراتی انداز میں استعمال کر کے مغرب کا چلنچ قبول کر سکتے ہیں!!۔

یہ سوال اتنا مجمل نہیں جتنا کہ معلوم ہوتا ہے۔ اس مقام پر قابل اکثر فریب دیا کرتے ہیں۔ لیکن بالشویک ایک صحنی اور شہری روس بنانے میں کامیاب ہو گئے۔ ہٹلر نے مہماجتی نظام سے چھکارا پانے کا بندوبست کر لیا اور جنگ سے پہلے کا جرمی جس طبقائی گروہ بندی کا شکار تھا، اس سے بھی نجات حاصل کر لی۔ اس انتہائی پر صعوبت اور مہنگے طریقے سے ان دونوں ”ازموں“ نے جدیدیت سے پہلے کی ان رکاوتوں کا خاتمہ کر دیا جنہوں نے آزاد جمہوریت کی خواہ ترقی کو روک رکھا تھا۔ بلاشبہ جدیدیت کی طرف زیادہ محفوظ اور پر امن رائیں بھی جاتی ہیں جنہیں کو ریا، برطانیہ اور ریاست ہائے متحدہ امریکہ نے اختیار کیا۔ اور یقیناً نبتاب کم مہنگے راستے روس اور جرمی کو بھی میسر تھے۔ لیکن آدمی کو اسی سے معاملہ کرنا ہوتا ہے جو اس کے سامنے ہوتا ہے۔ اور اسلامی شفاقتوں کے بارے میں مدلل طور پر کہا جاسکتا ہے کہ ابھی بہت سے مسائل کا خاتمہ کرنا ہاتھی ہے۔ اگر اسلام پسندی کا رخ اس طرف پھر جائے کہ جتنا آج وہ مغرب کے خلاف ہے اتنا ہی اپنی روایتی شکلوں کے خلاف ہو جائے تو کیا یہ بھی ایسی ہی تخلیقی توڑ پھوڑ کا ماذب بن سکتا ہے؟ ان گنت ایسے طریقے ہیں جنہوں نے اسلام پر عمل اور تبدیلی کو روک رکھا ہے۔ یہ ایک جامدانوی ڈھانچے میں مقتل ہے۔ مورخ اقتصادیات ییور کوران نے بڑی محنت سے ان روایتی اسلامی اداروں کی تفصیلات جمع کی ہیں جن کی بے لپک تحریک اور ضابطہ پرستی نے ترقی کی راہ میں بھاری رکاوتوں میں حائل کیے رکھیں۔ شرح سودہ بھی علماء مقرر کرتے ہیں، سکولوں اور مدرسوں میں نہ بھی درسی کتب کا رتانا لگوایا جاتا ہے، اور مدرسوں کی تعلیم تقدیری سوچ کی حوصلہ شکنی کرتی ہے۔ عورتوں کو سیاسی اور معاشی زندگی سے باہر رکھا جاتا ہے، علی ہذا القیاس۔ یہاں تک کہ وقف کا ادارہ یا روایتی اسلامی خیراتی ادارہ جو ایک اصلاح شدہ اسلامی نظام میں سول سو سالی کا تحفظ کر سکتا ہے، اب تبدیل شدہ حالات سے تباہی کے کسی موقع کے بغیر ایسا افراد کی ایک داعی جائیداد بن کر رہ گیا ہے۔

تاریخی طور پر ایسی بہت سی مشکلات یہود و عیسائی مغرب میں بھی موجود تھیں، لیکن ایک طویل جدو چد کے بعد یا تو ان کو نابود کر دیا گیا یا ان کا انداز کر دیا گیا۔ یہ سب خراہیاں زمانہ حال کے اسلام میں مسلسل موجود ہیں اور ان کو صرف سیاسی طاقت کو حرکت میں لانے ہی سے ڈور کیا جاسکتا ہے۔ اسلام پسندی نے پہلے ہی اس صلاحیت کا مظاہرہ کر دیا ہے، بلکہ جہاں ضروری ہوا ہاں مغربی مثال کو بھی اپنایا

ہے۔ ہر چند کہ امام خمینی عورتوں کے لیے چادر اور فناب و اپس لے آئے ہیں لیکن انہیں ایرانی انتخابات میں بادلی خواست عورتوں کو دوست کا حق دینا پڑا۔ (یہ شاہ کی حکومت کا کارنامہ تھا) اور یہ ایسا کام تھا جسے انہوں نے ایک دفعہ عصمت فروشی سے تشبیہ دی تھی۔

مصر میں اخوان المسلمون اور دیگر یہاں تک کہ اس سے بھی زیادہ بنیاد پر ستانہ تنظیموں نے خاندان اور ریاست کے مابین رضا کار اداروں کے ذریعے ایک رابطہ قائم کر دیا ہے۔ مثال کے طور پر ۱۹۹۲ء میں قاہرہ کے زلزلے کے وقت اسلامی خیراتی اداروں نے موقع پر پہنچ کر ایسی خدمات انجام دیں جوست نہاد اور بد عنوان مصری ریاست کے بس کی بات نہ تھی۔ اسلام پسند اس بارے میں بے حد پرمدید ہیں کہ وہ ایک نہ ایک دن مذہب اور سیاسی قوت کو متعدد ہیں گے، جو ایک تباہ کن بات ہو گی۔ مگر وہ اتحاد و روابط اور آزادانہ عمل کا سبق سیکھ اور ذہن نشین کر رہے ہیں۔ اگر کسی طرح وہ اپنے بنیاد پر ستانہ نظریے (آئندیوالوں) سے جدا ہو جائیں تو ایک حقیقی سول سوسائٹی کی بنیاد ہیں رکھنے میں کامیاب ہو سکتے ہیں۔ ایک اور میدان ہے جس میں اسلام پسندوں کے رو عمل پر مبنی خیالات ایک ترقی پسندانہ کردار ادا کر سکتے ہیں، اور اس کا تعلق اسلامی دنیا میں بنیادی وسائل حاکیت اور اس کی قانونی حیثیت سے ہے۔

اسلامی فقہ کاروائی نظام کم از کم انسویں صدی سے اپنے غیر چکدار اصولوں اور مذہبی پیشواؤں کے ساتھ کسی طرح حملہ کی زد میں رہا ہے۔ اس کوشش میں ایرانی نژاد جمال الدین افغانی (۱۸۳۶ء-۱۸۹۷ء) اور ان کے شاگردمصری مصلح محمد عبدة (۱۸۴۹ء-۱۹۰۵ء) کے نام قابل ذکر ہیں۔ عبدہ ان اولین لوگوں میں سے تھے جنہوں نے دین کی تفسیر و تعبیر کی بے چک صورت سے علیحدگی اختیار کی جو اولین غالقوں سے سُنی دنیا کی خاصیت چلی آ رہی تھی۔ ان کے نقطہ نظر کے مطابق قرآن اور سنت (احادیث نبوی) کے بنیادی حقائق کے اطلاق کے لیے عقل انسانی ہی ایک مناسب آلہ کا رہی۔ جب عبدہ اپنی زندگی کے آخری حصے میں مصر کے مقبرہ رہے تو انہوں نے ایسے احکامات جاری کیے جو بقول ایک اسکالران کی اس خواہش کی عکاسی کرتے تھے کہ ”مذہب اسلام کو بالکلی طور پر جدید تہذیب کی ضروریات سے ہم آہنگ بنادیا جائے۔“

اس تبدیلی کے مضرات بہت عمیق تھے۔ اگرچہ کمزئی اسلام کی اوارائی بنیاد پہنچ گئے قائم رہی، مگر

بہت سے سرہ مہر مذہبی قوانین کی تفسیر کے ابواب کی چولیں ہل گئیں۔ مارٹن لوٹھر نگ کی طرح عبده نے اپنے رہبر افغانی ”کے زیر اثر مذہبی مقدرتیت کا محکمہ تہ دبالا کر دیا، اور آزاد فقہی ترجمانی کو پھر سے زندہ کر دیا۔ ان کی مثال نے بعد میں آنے والے شارصین روایات و احادیث اسلام کے لیے خواہ وہ اولیاء ہوں یا خطیب، ایک نظریہ قائم کر دی۔ موخر الذکر میں مغرب مختلف بنیاد پرستوں مثلاً اخوان المسلمين کے سید قطب اور اب اسامہ بن لاون کے نام بھی گنانے جاسکتے ہیں۔

اسلام کی ترجمانی کی قوت کے حصول کی بڑائی میں یہ کوئی حصی اتفاق کی بات نہیں کہ اسلام پسندی کے لیے ابتدائی پروپریوٹر گاہیں سعودی عرب اور مصر کی ناپائیدار امارتیں رہی ہیں۔ دونوں ملکوں نے روایتی مذہبی علماء کے ساتھ تعاون کرتے ہوئے اسلام کی عوامی اہم کوچھ گلیوں، کوچوں اور مسجدوں میں دھکیل دیا۔ اور اسے ایک نظریاتی گوریلٹا تحریک میں بدل دیا۔ اسلامی روایت کی لنگرگاہوں سے ثوٹ کر اسلام پسندوں نے اپنے آپ کو دینی تعلیمات اور اصول و ضوابط کو اپنی مرضی کے مطابق ڈھالنے اور اپنے انتقلابی مقاصد کی تجھیل کے لیے استعمال کرنے کا ہمراہ ثابت کیا۔

اسامہ بن لاون کا مشہور فتویٰ جس میں اس نے امریکہ اور ہماری کی کے خلاف اعلان جہاد کیا، اس کتہ کی ایک مثال ہے۔ اگرچہ اس اعلان کا متن اسلامی روایتی اخلاقی تعلیمات کے منافی ہے، جیسا کہ مشرق و سطی کے مشہور دانشور برناڑیلوں کا مشاہدہ ہے: ”کسی مقام پر بھی اسلام کا بنیادی متن دہشت گردی اور قتل کو جائز قرار نہیں دیتا۔“ اس فتویٰ میں سب سے بڑھ کر قابل ذکر انہا پسند شے اس کے مصنف کی شخصیت ہے۔ اسلامی روایتی عمل کے مطابق اسامہ بن لاون کوئی ایسی مستند مذہبی یا فقہی حیثیت کا مالک نہیں کہ کوئی فتویٰ جاری کر سکے۔ یہ تو اس طرح ہو گیا جیسے ہتلر نے پاپائی گشٹی فرمان جاری کر دیا یا لینن نے روی آر تھوڑو کس کلیسا کا حکمنامہ جاری کر دیا۔ صرف اسی حقیقت سے کہ اسلام بن لاون یا روایتی حد عبور کرنے کے لیے تیار تھا، ظاہر ہوتا ہے کہ اسلام پسندی نے کس حد تک روایتی اسلامی فقہی اختیار کو پاہماں کیا ہے۔ مگر قابل غور نکتہ یہ ہے کہ جو حد مغرب کے خلاف جنگ کرنے کے لیے عبور کی جا سکتی ہے اسے زیادہ صحیت مندا اور مفید مقاصد کے حصول کے لیے بھی تو عبور کیا جاسکتا ہے۔

ہمیں خود فرمی کا شکار نہیں ہونا چاہیے۔ اسلام کی فوری تجدید انتہائی مشکل ہے اور یہ بڑے پیمانے

کی جدوجہد کے بغیر ممکن نہیں۔ اسلامی معاشرے میں کئی گھری گڑی ہوئی رکاوٹیں ہیں۔ ان میں صرف یہی نہیں کہ بالعموم مشاہدہ کی جانے والی سیکولر سیاسیات کی روایت مسلم معاشروں میں بہت کم ہے۔ بہت سے مسلمانوں کے نزدیک جو چیز زیادہ قدر ترقی دیتی ہے وہ ایک ایسا ہے گیر نظریہ ہے جو معاشرے اور ریاست کو ایک انتقلابی اکائی کی صورت میں اکھا کر دے۔ باوجود اقوام متعدد کی روپورث کے یہ بھی واضح نہیں کہ مسلم دنیا حقیقت پسندانہ خود تشویحی کے قابل ہے جو تجدیدی تبدیلی کے ظہور کے لیے ضروری ہے۔ بہت سے غیر مغربی معاشروں نے مغرب کی بے پناہ فوجی، اقتصادی اور ثقافتی طاقت کو روکنے کے لیے تشدیکی راہ آزمائی۔ جیلیں اور جاپان جیسے ملکوں نے اُس وقت، برناڑیوس کے الفاظ میں ”غلظی کہاں ہوئی؟“ کا سنجیدگی سے مطالعہ کرنا شروع کیا جب انہیں مکانت اور تسلط کا سامنا کرنا پڑا۔ جب وہ مغرب کو نہ ہرا سکے تو اپنی ثقافتوں کی اصل بنیاد کو قائم و محفوظ رکھتے ہوئے انہوں نے اس کے ساتھ مل کر اس کے مختلف ادارے اپنالیے۔ سماجی تفہیم کا یہ عمل مسلم معاشروں میں بہت سست رفتار رہا ہے۔ بالخصوص عربوں میں جو بڑے تسلسل سے اپنی غیر ترقی یافتگی کا الزام امریکہ اور اسرائیل پر وہتر رہتے ہیں۔

اگر مسلم جدیدیت کا انتظار طویل اور صبر آزماء معلوم ہوتا ہو تو مغرب کو قبیل مدت میں کس طرح جواب دینا چاہیے، جبکہ اسے مسلسل دہشت گردی، خودکش بمباری اور ہلاکت آفرین ہتھیاروں کا سامنا ہو؟ اس جواب کا ایک حصہ یہ ہے کہ اسے حتمی فوجی طاقت استعمال کرنی چاہیے۔ یورپی فاشزم اس لیے نہیں ختم ہو گیا کہ اس کے حیات آفرین نظریات میں کوئی اندر ورنی خرابی یا کمزوری تھی بلکہ اس کا خاتمه اس وقت ہوا جب میدانِ جنگ میں اسے کچل دیا گیا۔ اسماء بن لاون اور اس کے مقاصد کو گیارہ تمبر کے کامیاب حملوں سے تائید و حمایت حاصل ہوئی۔ اس طرح افغانستان سے القاعدہ کا فرار اور نیاد پرست اسلامی دہشت گروں کے خلاف امریکہ کی مسلسل کارروائیاں اسلامی جوش و جذب کو دھیما کرنے کی یقینی کلید ہیں۔

مغرب سے اہم جدوجہد اسلامی دنیا کے اندر خود اس کی طرف سے ہوئی چاہیے۔ بہت عرصہ تک پچ سلم جدت پسند الگ بیٹھے رہے۔ جبکہ روایت پسند اور اسلام پسند مرکزی شخص پر ایک وسیعے سے پرس پیکار رہے۔ اب یہ نہایت ضروری ہے کہ مغرب شناس مسلمان گیارہ تمبر کے خادمی کی پہلی سے

فائدہ اٹھائیں اور اپنے مذہب کی اصلی بُرل صورت کو زیادہ سامنے لائیں۔

یہ سوچنے کی وجہ موجود ہے کہ اس کا آغاز ہو چکا ہے۔ اگرچہ بہت سے مسلمان اسلام پسندی کی حمایت اس کی مجرد صورت میں جاری رکھئے ہوئے ہیں، لیکن اس تحریک نے ہر اس جگہ جہاں اسے طاقت حاصل ہوئی، تباہ کن روکارڈ چھوڑا ہے۔ سعودی عرب جو بنیاد پرست اسلام کی متصوب ترین وہابی شاخ کا گھر ہے، عصر حاضر کی دنیا کی سب سے ناقص اور بدانتظام حاکمیت ہے۔ حتیٰ کہ تیل کی وسیع دولت رکھنے کے باوجود یہاں فی کس آمدی ۱۹۸۰ء میں ۱۱۵۰۰ الارے سے ۱۹۹۹ء میں ۲۷۰۰ الارک گرنی۔ جہاں تک طالبان کے افغانستان کا تعلق ہے، عام افغانوں نے ان کے تسلط سے رہائی پا کر بڑی خوشی کا اظہار کیا اور بڑے ذوق و شوق سے دوبارہ عیش و عشرت کے سادہ وجود یہ لوازم مثلاً اپنے مدت مدید سے دفاترے ہوئے وی کی آروں پر مصالحے دار بھارتی فلموں سے لطف انداز ہونے لگے۔

یہ ایرانی ہیں، جو گزشتہ ایک نسل سے اسلامی حکومت کے تحت زندگیاں بسر کرتے چلے آ رہے ہیں۔ اس کا امکان موجود ہے کہ وہ موجود پر آشوب دور میں دنیاۓ اسلام کی قیادت کریں گے۔ اگرچہ مغرب نے جو امیدیں بظاہر اصلاح شدہ ہے، ان والے صدر خاتمی سے وابستہ کر کھیں تھیں وہ غلط ثابت ہوئی ہیں، تاہم ایک بنیادی آبادی تی حقیقت آزاد خیالی اور رادواری کے حق میں کام کرتی دکھائی دیتی ہے۔ وہ یہ کہ ایران کی سترنی صد آبادی اب تیس سال سے کم عمر کی ہے اور سب روپرئیں بتاتی ہیں کہ فوغم لوگ اسلامی تھیا کر کیسی سے نفرت کرنے کی طرف ملک ہیں۔ ایران جہاں پہلی اسلام پسند حکومت اقتدار میں آئی، اگر اپنی ہی بھاپ (یعنی عوای طاقت سے) البر لائزیشن کے راستے پر چل پڑے، تو وہ باقی شرق اوسط۔ بلکہ اس سے بھی بہرے۔ کے لیے ایک مضبوط مثال قائم کر سکتا ہے۔

آخر میں۔۔۔ جہاں اسلام ازم کی طاقت کو بڑھا پڑھا کر بیان کرنا غلط ہے وہاں اس کی طاقت کا کم اندازہ لگانا بھی اتنا ہی خطرناک ہے۔ اس کے پاس باقی مسلم دنیا تو کجا عربوں کو دینے کے لیے بھی کم ہی کچھ موجود ہے۔ اپنے تشدیکی عظمت و رفتہ کو جس طرح یہ لوگ بیان کرتے ہیں اس نے پہلے ہی ایک شدید قدم کاروں پیدا کر رکھا ہے۔ اور بشر طیکہ اسے تکست نہ دے وی گئی ہے، اس کی کامیابیاں خود ممکن ہے کہ طویل عرصہ سے معرض التاویں ڈالی ہوئی اصلاح کے لیے راہ ہموار کر دیں۔ اگر ایسا ہوا تو یہ یقیناً

پہلی بار نہ ہو گا کہ تاریخ کی فریب کاری ایسے تعجب خیز نتیجے کو ظہور میں لائی۔

[فرانسیس فوکویاما جان ہاپکنر سکول آف ایڈوانسڈ انٹرنیشنل استڈیز (SAIS) میں ”بین الاقوامی سیاسی اقتصادیات“ کے پروفیسر ہیں اور تازہ ترین کتاب *Our Posthuman Future* کے مصنف ہیں۔ نادیف سمین اسی ادارے (SAIS) کے تازہ فارغ التحصیل گریجوایٹ ہیں، جو مطالعات مشرق وسطیٰ میں تخصص حاصل کر رہے ہیں۔]